

اخبار الجامعہ

یکم جولائی تا 31 دسمبر 2003ء

مرتب: محمد ایوب غلام

1-7-03 شیخوپورہ پنجاب سے جناب عنایت اللہ مہر صاحب کی سربراہی میں ۱۶ رکنی جماعت نے جامعہ دارالعلوم اور کئی اہم پرائیمری مدارس کا دورہ کیا۔

10-7-03 جامعہ کے تین طلباء کی شاندار کامیابی: قراقرم انٹرنیشنل یونیورسٹی شمالی علاقہ جات گلگت کے نیم آئرس گروپ کے سالانہ امتحان میں جامعہ دارالعلوم کے طالب علم حافظ زاہد حسین اور عبد اللہ عبد الرحیم دونوں نے اول پوزیشن، جبکہ فداء اللہ عبد الکریم نے تیسری پوزیشن حاصل کی۔ قراقرم یونیورسٹی نے نمایاں پوزیشن حاصل کرنے والوں کے اعزاز میں شاندار تقریب منعقد کی، جس میں جامعہ کے مسؤلیں بھی مدعو تھے۔ یونیورسٹی نے ڈپٹی چیف ایگزیکٹو فدا محمد شاد کے ہاتھوں جامعہ دارالعلوم بلتستان اور اس کے ہونہار طلباء کو ”امتیازی ایوارڈ“ عطا کیا۔

14-7-03 I.G. پولیس شمالی علاقہ جات جناب احسن مختار اشرف صاحب تشریف لائے۔ جامعہ اور فارم توحید آباد کا دورہ کیا۔ علماء کرام اور مسؤلیں جامعہ سے تبادلہ خیالات کیا۔ ان کے ہمراہ S.P سکر دو اور S.P کچھ بھی تھے، موصوف نے قراقرم یونیورسٹی میں اول پوزیشن حاصل کرنے پر ادارہ کو مبارک باد دی اور اول آنے والے طالب علم حافظ زاہد حسین کو انعام اور تعریفی سرٹیفکیٹ بھی دیا۔

18-7-03 لاہور اور چھانگا مانگا (قصور) سے 12 رکنی ٹیم تشریف لائی جو کہ مختلف مکاتب فکر سے تعلق رکھتے تھے، انہوں نے جامعہ کے مختلف کاموں کا معائنہ کیا۔

31-7-03 فضیلة الشيخ حافظ عبد الرب مدرس المدرسة الخيرية مكة المكرمة نے جامعہ اور کئی فروعات کا معائنہ کیا، ان کے ہمراہ مولانا شریف حصاروی، مولانا حنیف اور قاری فیاض صاحبان بھی تھے۔

1-8-03 محترم جناب قوت جان صاحب ڈائریکٹر محکمہ زکاۃ و عشر شمالی علاقہ جات خصوصی دورے پر تشریف لائے۔

5-8-03 مکتب الدعوة اسلام آباد کے زیر اہتمام فارم توحید آباد میں پندرہ روزہ ”الدورة الشرعية فی

الثقافة الاسلامية“ کا افتتاح ہوا، مشرف الدورة الشيخ ابراهيم خليل الفضلي نے افتتاحی کلمات میں جمعیت اہل حدیث بلتستان کے ابتدائی حالات بیان کرتے ہوئے ماضی اور حال کا موازنہ کیا اور رب کریم کے احسانات پر روشنی ڈالی، نیز دورہ کی اہمیت و افادیت واضح فرمائی۔

فضيلة الشيخ عبد الرحمن حنيف رئيس الدورة نے علماء کرام کے منصب و ذمہ داری پر مشتمل نصیحت فرمائی۔

5-8-03 واعظ خوش بیان مولانا محمد حسن اثری نائب مدير جامعه دارالعلوم طویل علالت کے بعد شام ۶:۳۰ بجے اللہ کو پیارے ہو گئے۔ (انا لله وانا اليه راجعون) مرحوم کی عمر 72 سال تھی۔

6-8-03 دس بجے صبح مولانا اثری رحمہ اللہ کی نماز جنازہ ادا کی گئی۔ جنازہ میں سکردو، کیریس، کورو، غواڑی، چیلو، براہ، بلغار اور گیو وغیرہ سے عقیدت مندوں کی اتنی کثیر تعداد شریک ہوئی کہ بزرگوں کے بقول یہ ایک ریکارڈ ہے۔

14-8-03 فضيلة الشيخ عبد الرحمن عبد اللطيف المحمود نائب مدير مكتب اسلام آباد تشریف لائے۔ آپ کے اعزاز میں جامع کلیۃ الحدیث منجر میں ایک شاندار جلسے کا اہتمام کیا گیا۔

16-8-03 الشيخ عبد الرحمن المحمود نے فیملی سمیت کلیۃ الدراسات الاسلامیۃ للبنات کا دورہ کیا۔ اس پر مسرت موقع پر ایک باوقار جلسے کا اہتمام کیا گیا۔ بعد نماز ظہر مہمان گرامی نے جامعہ کی کئی برانچوں کا معائنہ کر کے اطمینان کا اظہار فرمایا اور علمی معیار مزید بلند کرنے کے لئے قیمتی تجاویز دیں۔

18-8-03 پندرہ روزہ ”الدورة الشرعية في الثقافة الاسلامية“ کی تقریب تقسیم انعامات و اسانید کے سلسلے میں ایک شاندار اجلاس منعقد ہوا۔ جس میں اساتذہ، طلباء، زعماء جمعیت اور بہت سے مدعوین شریک ہوئے۔ جلسے کی صدارت مہمان گرامی الشيخ عبد الرحمن المحمود حفظہ اللہ نے کی، تلاوت کے بعد شرکائے دورہ کی نمائندگی کرتے ہوئے الشیخ ثناء اللہ غلام نے کلمات تشکر پیش کئے۔ بعد ازاں الشیخ عبد الرحمن حنیف صاحب نے خطاب فرمایا پھر مہمان گرامی نے قیمتی مشورے دل نشیں انداز میں پیش کیے۔ اور مشارکین، مدرسین، محاضریں اور منتظمین میں انعامات و اسانید تقسیم فرمائے۔

1-9-03 الاثر پبلک سکول غواڑی کے لیے تعمیر شدہ عمارت کے افتتاح کی مناسبت سے ایک عظیم الشان جلسے کا اہتمام کیا گیا۔ جلسے کی صدارت الشيخ عبد الواحد عبد الله مدير عام نے کی۔

مہمان خصوصی الشیخ محمد ابراہیم خان نائب مدیر جامعہ تھے۔ شرکاء میں اساتذہ کرام، طلباء جامعہ و پبلک سکول اور زعمائے غواڑی شامل تھے۔

10-9-03 جمعیت طلباء جامعہ کے زیر اہتمام مقابلہ نظم خوانی منعقد ہوا۔ الشیخ عبدالباقی خان اور الشیخ محمد عباس اختر مہمان خصوصی تھے۔ جبکہ الشیخ عبدالرحیم روزی اور الشیخ محمود اسماعیل نے منصفی کے فرائض سرانجام دیے۔ معاذ عبدالکریم نے نعت پیش کی۔ امیر جمعیت طلباء اسد اللہ بشیر نے اس ادبی مجلس کی اہمیت پر روشنی ڈالی۔ سیف اللہ خالد اور حافظ عبدالحمید کے بعد الیاس جہانگیر نے بلتی میں اپنا تازہ کلام (نور و ناغونی) سنایا جسے سامعین نے بہت پسند کیا۔ پھر الشیخ محمد اسماعیل عبداللہ صاحب نے تقریر فرمائی۔ شریفی و ہمنوانے بلتی نظم (عقلی میک پو) جدید انداز میں سنایا۔ ثناء اللہ انصاری نے اپنا تازہ کلام ”پند و نالہ“ منمناک انداز میں ترنم کے ساتھ پیش کیا۔ مولانا اسماعیل خلیل صاحب نے فارسی بمع بلتی ترجمہ منظوم پیش کیا۔ پھر الشیخ محمد عباس اختر نے اس فن کی اہمیت اجاگر کی اور اپنا تازہ کلام: (چھاگئی ہے سلفیت دیکھتے ہی دیکھتے) سنایا۔ رضاء الحق مدنی نے اپنا کلام سنایا۔ حافظ زاہد حسین نے عالمی حالات پر اپنی بہترین نظم پیش کی۔ عبداللطیف عبدالرحمن نے بلتی میں بہت ہی نصیحت آموز نظم سنائی۔ محمد اسحاق حسن نے اپنا کلام پیش کیا۔ بعد ازاں عبدالستار و ہمنوانے نظم پیش کی۔ الشیخ محمد سلیم اسماعیل نے اپنا کلام سنایا۔ پھر بزرگ شاعر مولانا عبدالباقی خان نے جملہ طلباء کو نصیحت سے نوازا اور اپنا تازہ کلام بھی پیش کیا۔ شیخ الحدیث مولانا ثناء اللہ سالک صاحب نے تقریر فرمائی۔ آخر میں صدر محفل مولانا عبدالرشید صدیقی نے صدارتی کلمات ارشاد فرمائے اور شعراء کو نقد انعامات عنایت کیے۔ اس مقابلے میں الیاس جہانگیر اول، عبداللطیف دوم اور ثناء اللہ انصاری سوم آئے۔ اول اور سوم آنے والی نظمیں اس شمارے میں شائع ہو چکی ہیں۔

15-9-03 ہمدرد یونیورسٹی کراچی سے طلباء کا ایک وفد مطالعاتی دورے پر آیا۔ جامعہ کے زرعی فارم اور لائبریری میں خاصی دلچسپی ظاہر کی۔

16-9-03 سیکرٹری زراعت شمالی علاقہ جات جناب حاجی ثناء اللہ صاحب نے جامعہ کا دورہ کیا۔ ان کے ہمراہ ڈپٹی ڈائریکٹر زراعت ضلع گانگھے بھی تھے۔

23-9-03 المملكة العربية السعودية کے 73 ویں قومی دن کے موقع پر سفیر محترم کی دعوت پر

الشیخ عبد الواحد عبد الله ناظم اعلیٰ نے سفارت خانہ اسلام آباد کی تقریب میں شرکت کی۔

2-10-2003 المدرسة الرحمانية لتحفيظ القرآن الكريم ڈنگا کرلیس (فرع جامعہ) کی نئی تعمیر شدہ عمارت کے افتتاح کے موقع پر ایک باوقار تبلیغی جلسے کا اہتمام کیا گیا۔ یہ مدرسہ بیت الزکاة الكويت کے خرچ پر تعمیر کیا گیا ہے۔ اور یہاں سے کئی طلباء و طالبات حفظ مکمل کر چکی ہیں۔

5-10-2003 مجلس شوریٰ جمعیت اہل حدیث بلتستان کے سال رواں کا دوسرا اجلاس بمقام فارم توحید آباد منعقد ہوا۔ جس میں الشیخ محمد حسن اثری رحمۃ اللہ علیہ کے خالی کردہ منصب پر مولانا محمد ابراہیم خان کو نائب ناظم اعلیٰ منتخب کیا گیا۔ جبکہ نائب امیر مولانا ابراہیم محمد علی (خطیب جامع مسجد گیو) کو بنایا گیا۔

10-10-03 كلية الدراسات الاسلامية للبنات کی نئی عمارت کا سنگ بنیاد رکھا گیا۔

14-10-03 كلية الدراسات الاسلامية للبنات میں تقریب ختم بخاری شریف منعقد ہوئی۔ آخری حدیث پر الشیخ عبدالواحد عبداللہ مدیر الجامعہ نے درس دیا۔ جبکہ شیخ الحدیث ثناء اللہ سالک نے سیرۃ الامام البخاریؒ پر درس دیا۔ اس سال فارغ ہونے والی طالبات کی تعداد 20 ہے۔

18-10-03 كلية الحديث الشريف والدراسات الاسلامية للبنين میں تقریب ختم صحیح البخاری کے مبارک موقع پر جامع الجامعة میں ایک پروقار جلسہ منعقد ہوا۔ بعد تلاوت و نظم عبدالوہاب خان نے ”حجیت حدیث“ پر مدلل تقریر کی۔ الشیخ عبدالرحیم روزی نے امام الحدیث محمد بن اسمعیل البخاری رحمۃ اللہ علیہ کی سیرت پر سیر حاصل روشنی ڈالی۔ بعد ازاں مہمان گرامی الشیخ محمد عباس اختر صاحب نے ”حفاظت حدیث“ سے متعلق دلچسپ معلومات پیش کیں۔ مترجمین کی جانب سے حمید اللہ محمد علی نے کلمات تشکر پیش کئے۔ بخاری شریف کی آخری حدیث پر الشیخ ثناء اللہ عبدالرحیم اور شیخ الحدیث ثناء اللہ سالک دونوں نے درس دیا۔ آخر میں صدر محفل الشیخ محمد ابراہیم خان نے خطبہ صدارت پیش کیا اور دعائے خیر کے ساتھ مجلس اختتام پذیر ہوئی۔ اس سال فارغ ہونے والے طلباء کی تعداد بھی 20 ہے۔

18-10-03 وفاق المدارس السلفية کے زیر اہتمام سالانہ امتحانات ہوئے۔ بحیثیت نگران مولانا حسن سعید صاحب اور حافظ عمران داؤد صاحب تشریف لائے۔

17-11-03 جامع الجامعة منجر میں ایک باوقار افطار پارٹی کا اہتمام کیا گیا، جس میں جمعیت اہل حدیث بلتستان کے

معززین، علماء کرام اور نمائندے شریک ہوئے۔ عصر سے مغرب تک دور حاضر کے تناظر میں جماعتی امور پر اظہار خیال اور گفت و شنید کا اہتمام کیا گیا۔

2-12-03 الاثر پبلک سکول غواڑی کی نئی عمارت میں پہلی بار سالانہ تقریب برائے نتائج امتحان و تقسیم انعامات منعقد ہوئی جس میں جامعہ کے طلباء و اساتذہ کے علاوہ بہت سے والدین بھی شریک ہوئے۔

3-12-03 کلیۃ الدراسات الاسلامیۃ للبنات میں سالانہ امتحانات کے نتائج کا اعلان کیا گیا۔ جید اساتذہ کرام نے نصاب فرمائے نتائج کا اجمالی خاکہ درج ذیل ہے: کلیۃ البنات میں آسیہ عبد الرشید ۳/کلیہ ۹۹ء۷۸ فیصد لے کر اول، مسعودہ محمد ایوب ۳/ک نے ۹۹ء۶۷ فیصد لے کر دوم، نعیمہ مرزا ۳/ک نے ۹۹ء۶۳ فیصد لے کر سوم اور کوثر عبد الحمید ۲/ک نے بھی ۹۹ء۶۳ فیصد لے کر سوم پوزیشن حاصل کی۔

کل تعداد	شریک امتحان	غائبات	ممتاز	جید جدا	جید	مقبول	راسبات	شرح نتیجہ
628	589	49	108	93	121	175	92	84,55

4-12-03 کلیۃ الحدیث الشریف میں اعلان نتائج کی مناسبت سے ایک اجتماع ہوا۔ مسئولین کی تقاریر کے بعد نتائج کا اعلان کیا گیا۔ کلیۃ الحدیث میں حافظ زاہد حسین ۳/ثانویہ نے ۹۹ء۶۶ لے کر اول اور حافظ سیف اللہ عبد الشکور ۱/ث نے ۹۹ء۶۶ نمبر لے کر اول مکرر، ثناء اللہ باقر ۳/کلیہ نے ۹۹ء۵۵ نمبر حاصل کر کے دوم اور ابراہیم یوسف ۲/کلیہ نے ۹۸ء۹۹ نمبر لے کر سوم پوزیشن حاصل کی۔

کل تعداد	شریک امتحان	غائب	ممتاز	جید جدا	جید	مقبول	راسب	شرح نتیجہ
517	490	27	71	67	115	175	27	87.28

28-12-03 جناب محمد خان صاحب پرنسپل انٹر کالج چیلو کی سربراہی میں تدریسی سٹاف تشریف لایا۔ اور جامعہ دارالعلوم کے کلیۃ الدراسات الاسلامیہ، کلیۃ الحدیث الشریف کا دورہ کیا۔ اور انتظامیہ سے مختلف تعلیمی امور پر تبادلہ خیالات کیا۔

